

ISO RESIRI JEKQB QNODU DIQKPARA YA

Jenesis 25:27-34; 27:1-40

IHEOMUMU 22 - Nke Ndi okenye

AMAOKWU IBUN'ISI: “Nēkwunu ezi-okwu onye o bula n'ebe onye-agbata-obi-ya nọ: n'ih i na ayi nāburita ihe di n'aru ibe-ayi” (Ndi Efesos 4:25).

I Jekqb Guru Ya n'ih e Di Elu bu Qnodu Diokpara Ahu Nke Iso Ledara Anya

1. Oluka di icheiche nke Iso na Jekqb na omume ha dakoritar, Jenesis 25:27, 28
2. Igbò mkpà agụu nke oge a di oké mkpà nye Iso karịa olileanya mkwà nke ngozi nke di n'iru, Jenesis 25:29, 30; Ndi Hibu 12:16
3. Nlepuanya n'odin'iru na aghughu nke Jekqb n'inweta onodu diokpara ahu, Jenesis 25:31-34

II Jekqb Nwetara Ngozi nke Iso N'uzo Aghughu

4. Atumàatù Aisak igoz i Iso, Jenesis 27:1-4
5. Ochichu onweonye nke Rebeka n'ih i odimma nke Jekqb, na atumàatù aghughu ya, Jenesis 27:5-17
6. Jekqb nabatara atumàatù nne ya ighogbu nna ya, Jenesis 27:18-25
7. Ngozi nke Jekqb, Jenesis 27:26-29

III Mkpughe Nke Ugha Ahu, Na Oké Nwute Nke Iso

8. Nlata nke Iso site n'ichunta ahu na olileanya nke ngozi ya, Jenesis 27:30, 31
9. Omume Aisak nke náegosi nguzosiike na agbanweghi agbanwe nke ngozi ahu, Jenesis 27:30, 31
10. Enyere Iso ngozi nke di ala karịa nke Jekqb, Jenesis 27:34-40.

NKQWA DI ICHEICHE

Iheomumu anyi nke ikpeazu n'Agbaochie werutere anyi n'ogwugwu ndu nke Abraham. Tutu o nwuo o zipuru oru ya nwoke bu Elieza ka o jee Heran chotara nwa ya nwoke Aisak, nwanyi; n'ih i nke a, Rebeka wee buru nwanyi Aisak na nne umuejima ndikom ahu nke bu Jekqb na Iso. Iso bu nke okenye nime ha abuo ma nwee kwa ihe di icheiche nke ruru ya dika omen'ala si di nye onye mbu amuru n'ezinaulo o bula. Anaakpo nke a onodu diokpara n'ih i na o ruuru nke bu okenye, naani n'ih i onodu ya n'ezinaulo ahu, o bughu kwa n'ih i onyinye o bula nke puru iche nke enyeworo ya.

Onodu diokpara nyere nwoke mbu ahu ike puru iche na nsopuru mgbe nna ya di ndu, ma o naadi ire karia mgbe nna ya nwusiri. N'oge ahu ezinaulo naadi iche n'iche nke o bula naejikota kwa onu n'otu maka idi mfe na nchikota na kwa ino n'udo; ma mgbe nna ahu di ndu nwa nke okenye ahu naabu onye naesochita nna ya na nsopuru anaenye ezinaulo ahu (Jenesis 49:3). Anaenye kwa ya okpukpu abuo nke ihe nna ya nwere (Deuteronomi 21:17). Emesja, mgbe Jehova mere ka okpukpe nke ulokwu guzosieike, nwoke o bula eburu uzo muo ka anaeweputa iche maka olu nke Chineke (Opupu 22:29). Chineke roputara ndi Livai, n'onodu ndi bu diokpara mgbe naani ha sitere n'ebo irinaabuo ahu puta n'ife arusi nwaehi olaedo ahu n'Ugwu Sainai (Onu-ogugu 8:14-17).

Chineke enyebeghi mba o bula iwu Ya n'oge ahu, ma okpukpe di nsu ka ezinaulo o bula naekpe site n'aka onyeisi ezinaulo ahu (Jenesis 8:20; 12:8). Nke a, wee buru kwa, olu diri nwa nwoke mbu mgbe nna ya nwusiri. Onye ahu bu okpara naanochi kwa nna ya n'ochichi nke ezinaulo ahu; emesja, n'alaeze ahu, mgbe Ndi Israel ghoro mba (2 Ihe Emere 21:3).

Jekqb gbara ihe di ka iriarasaa n'oge a, n'ezie o hukwara nnanna ya, Abraham, n'ih i na o gbara aru iri na ise mgbe oké mmadu ahu nwuru. Dika nwaokoro ntà o ganuworu ka Abraham na akò akuko banyere mmeso niile di ebube nke Chineke mesoworo ya na mkwà niile di ebube nke diri umu na umuumu ya, Jekqb gaenwewori oké mmasi na akuko ndia. Ihe ndia naechetara ya na Iso bu okpara, onye mbu amuru, onye bu kwa onye nketa na uzo ngozi nke ihe ndia niile gaeso naabia.

Ma n'ih e banyere ezinaulo nke a, o bu ntuputa nke Chineke, na nke okenye ahu gaefe nke ntà (Ndi Rom 9:10-13); ma Chineke gaenwewori nke a n'uzo O chere kachasi mma, n'oge nke Ya, na n'uzo naegosi izuoke nke omume Ya. Dika atumàatù Chineke si di, Jekqb, bu nke ntà, gaabu nna nke ezinaulo ahu, nke gaabu uzo Mesaia ahu gaesi bia ma emesja. Nne ya bu Rebeka, ebe o matara atumàatù Chineke (Jenesis 25:22, 23), weere okwu a n'ike nke aka ya wee si otu a kpalie Jekqb iwere aghughu mee ka nke a mezue dika o chere na o bu oge nke Chineke.

Anyị pụrụ ihu ihe di iche n'etiti mmadu abuo ndia. Iso bu onye ohia na onye naachụ ntá; ebe Jekob bu onye náebi n'ulontu náazụ kwa anuulọ di icheiche buru kwa onye obi ruru ala na onye di nwayo karia Iso. Iso abughị onye na elepuanya n'odin'iru, o bu kwa onye na eche naanị maka ihe di mgbe ahụ. Udi ndu a metutara Iso n'ihe gbasara onodu diokpara ya n'ihu na otu ubochi mgbe o batara site n'ohia, na agu na ikeogwugwu site na ndogbu n'olu ya, o kwere inye nwanne ya onodu diokpara ahụ n'ihu iheoriri. Jekob ebe o bu onye náelepuanya n'odin'iru, nke kachasi, onye nwere mmasi inweta onodu okpara ahụ nye onwe ya, togboro nke a n'iru ya dika ihe o gaewe ya, nke ya onweya kweere. Onye ahụ dere akwukwo Ndi Hibru naagwa anyi na mgbe emesiri Iso chéghariri ná mkwenye ya wee choo inweghachi onodu okpara ahụ ma o nweghi ike (Ndi Hibru 12:1617).

N'oge ochie, ogbugbandu bu ihe adighi eji egwúégwú, buru kwa ihe anaeji oriri kaa akàrà ma mee kwa ka o guzosieike. N'ihu na Iso riri achicha na ofe lentil nke Jekob bu ihe igbaama nke mkwekorita zuru okè. Mgbe o bula emere ya, apughị imebi ogbugbandu ahụ ozo obuna ma asi na o zighiezi.

Anyị pụrụ ihu ihe di n'oge iche n'etiti ndikom nke oge ahụ na otutu umummadu n'ubochi taa nime udi ihe a. Umummadu n'otu n'otu n'obibi ndu ha; ulo olu di icheiche, n'uzo ha si alu olu ha; mba di icheiche nime mmekorita ha na mba ndiozo -- ha niile adighi eji ogbugbandu ha na ibe ha kporo ihe. O di ezi mfe di na nwunye inata akwukwo nkewa, naeche na site n'ime nke a ha naeme ka mkwa ahụ nke naanị onwu naekewa ha kwere na mbu ghara idi ire. Otutu ulolu naeme ngwa ikagbu mkwekorita ha na ibe ha, maobughị n'iwu gbochiri ha ime otu ahụ ma o buru na ndisi ulolu ahụ puru ihu uzo inweta ego karia. Mkwekorita mba na mba na otu ha si aghota onweha abughị ihe ha kporo ihe di oké onuahia maoli.

Mgbe emesiri ka mgbanwe di n'onodu diokpara ahụ, Aisak malitere itu egwu na oria ya ahụ gaewetara ya onwu mgbe naadighi anya. O malitere ime mkwado di icheiche ka ezinaulo ya buru ndi aga elekota nkeoma. O kporo Iso gwa ya ka o gaa n'ohia, chuta anu nchuta siekwara ya nri di utu. O wee kwee mkwa igosi Iso. Naabaghị agugo ihe kpata ime oriri nke nri ahụ o huru n'anya bu iji kaa ogbugbandu ahụ, maobu ngozi ahụ akàrà, na iji kwa kwusi agu ahụ guru ya n'oge ahụ.

Ma Rebeka huru Jekob n'anya; ya mere, mgbe o nusi mkparitauka ahụ di n'etiti Aisak na Iso, o tputara atumàatù otu ngozi ahụ gaesi buru nke Jekob. O bu ntuputa aghughu, ma tutu ndu ha agabiga Jekob na nne ya kwuru ugwo nke uru na ezighiezi na aghughu ha. Naanị otu ezi ihe agaekwu banyere Jekob n'ihu niile bu otu o si were i bu diokpara ahụ na ngozi nke ndi muru ya n'ihu di oké onuahia, ya na mmasi o nwere n'ebe ha no, nke a bu nnoo ihe di iche ma atunyere ya na nlefu anya nke Iso lefuuru onodu okpara ya, nke kwesiri iburu ya ihe di oké onuahia.

Onodu okpara nke Iso bu ihe yiri ezi ibu okpara nke Chineke nwere n'ihu ndi nke Ya. Anyi na ahụ site n'akuko ndu mmadu abuo ndia na ihe mnwaputa ha n'otu n'otu n'ebe Chineke no di iche site na nnyefe n'aka ozo nke ohere ukwu a anaachosiike n'ezinaulo. Ma otutu mmadu, dika Iso, naeleda ibu diokpara ha anya. Umukoro na umuagboghọ naemekari otu a.

Ufodu ndi ntobia nwere nnenanna natu egwu Chineke n'ihu nke a, ha bu ndi nataworori otutu ohere di oké onuahia. Ekpere, ihenlereanya na ihe ndiozo naemetuta ndu site n'ezinaulo nke OnyeKraist bu ngozi nke otutu umuntakiri ndiozo naenweghi ohere inweta. Ma ibu diokpara ahụ nke Chineke naenye enweghi ike ibu nke anyi n'ihu amuru anyi nime ezinaulo nke nnenanna natu egwu Chineke. O naabu nke anyi n'otu n'otu site n'omumu ohu -- imubata nime ezinaulo nke Chineke. O buru na anyi enweghi ezinnwaputa nke nzoputa, anyi agaghị abu ndi nketa nke ezi ihe o bula kama dika ndi mmehie naanị ihe nketa anyi gaabu ahuhu ebighiebi.

Ogbako okupke olenaole amatara nkeoma naakuzi na umuntakiri amubatara nime ogbako ahụ ha naakpo ezinaulo nke Kraist naeketa dika ihe ruuru ha iwu Mmiri nke mmiri ma site na nke ahụ wee buru ndi akàràakàrà nye Chineke. Ma Chineke naagwa anyi si "n'ihu na madu nile emehiewo, ha adigh-eru kwa otuto Chineke" (Ndi Rom 3:23); ma dika ndi mmehie, naanị ihe nketa anyi nwere, bu onwu: "Nkpuru-obi ahụ nke nemehie, ya onweya gānwu" (Ezekiel 18:4). Setan naenwe mmeri di ukwu mgbe o naeme ka ndi mmadu kwenye n'okwu ugha ya na ha bu NdiKraist n'ihu ndu ezi omume nke ndi muru ha n'awa nke a; ma Okwu Chineke megidere ozizi nke Ekwensu ma gosi anyi uzo putara ihe nke anyi gaesi nwee nzoputa ma o buru na anyi gaeketa ndu ebighiebi.

Chebe onodu ibu diokpara gi nkeoma. Ekwala ya n'ihu "otu oriri nke ofe-lentil" maobu ufodu ihe nke uwa naabaghị uru. Otutu emewo otu a ma "were anya-miri chosie ya ike" wee ghara ichota ya tutu akpoo ha iguzo n'iru Chineke izá ajaju banyere ndu ha biri n'awa.

AJỤJỤ DỊ ICHEICHE

1. Gini bu olu di icheiche nke Iso na Jekob?
2. Gini bu mmehie ukwu ahụ Iso mere megide onweya na ndi ezinaulo ahụ?

3. Mụọ Ndị Hibru 12:16, 17 ma buru kwa ya n'isi
4. Àgụrụ Jekọb na o mere nkeoma iji aghughọ mee ihe n'ihì na ọ bụ nne ya kpaliri ya ime otú a?
5. Ọ gaabụ n'ihì na Chineke gwara Rebeka banyere àtùmààtù Ya nye Ịsọ na Jekọb ka agaeji gụọ ya n'onye ikpé náamaghị n'ihì aghughọ ya?
6. Gịnị bụ ezi ngozi ahụ Chineke kwadobeere agbụrụ Jekọb n'ọdịn'iru?
7. Òlee ụzọ Jekọb si hụ ahụhụ n'ihì aghughọ ya?
8. Òlee nwa ha nwoke lụrụ nwunye, òlee kwa otú esi nabata ndinyom ahụ n'èzínaulọ ahụ?
9. Òlee ụdị ngozi enyere Ịsọ mgbe o si n'ìchuntá ahụ bata?
10. Gịnị mere ọnọdụ diọkpara ahụ ji dị óké mkpà?